

समाचार वाणी

खबर जो करें असर !

नाशिक | Monday, 28 September 2026

हनुमानगढ़ के BJYM अध्यक्ष सुशील जोशी ने सिंचाई मंत्री सुरेश सिंह रावत से की शिष्टाचार भेंट, जल व्यवस्था और किसानों के मुद्दों पर हुई विस्तृत चर्चा

राजेश चौधरी

Published on 09 Jun 2026



हनुमानगढ़ जिला अध्यक्ष सुशील जोशी ने राजस्थान सरकार के सिंचाई मंत्री सुरेश सिंह रावत से जयपुर में शिष्टाचार भेंट कर जिले से जुड़े विभिन्न महत्वपूर्ण विषयों पर चर्चा की। इस दौरान क्षेत्र के विकास, जल प्रबंधन और किसानों की समस्याओं को लेकर विस्तार से संवाद हुआ।

भाजपा युवा मोर्चा हनुमानगढ़ के जिला अध्यक्ष सुशील जोशी ने राजस्थान सरकार के सिंचाई मंत्री सुरेश सिंह रावत से जयपुर में शिष्टाचार भेंट कर जिले से जुड़े विभिन्न महत्वपूर्ण विषयों पर चर्चा की। इस दौरान क्षेत्र के विकास, जल प्रबंधन और किसानों की समस्याओं को लेकर विस्तार से संवाद हुआ।

मुलाकात के दौरान पूर्व विधायक धर्मेन्द्र मोची भी उपस्थित रहे। बैठक में हनुमानगढ़ जिले की जल व्यवस्था को बेहतर बनाने, नहरों की नियमित सफाई, किसानों को समय पर सिंचाई के लिए पर्याप्त पानी उपलब्ध कराने तथा ग्रामीण क्षेत्रों के विकास से जुड़े कई महत्वपूर्ण विषयों पर विचार-विमर्श किया गया।

सुशील जोशी ने मंत्री के समक्ष किसानों की समस्याओं और क्षेत्र की आवश्यकताओं को प्रमुखता से रखा। उन्होंने बताया कि कृषि प्रधान जिले हनुमानगढ़ में सिंचाई व्यवस्था किसानों की आजीविका का महत्वपूर्ण आधार है, इसलिए नहरों का सुचारु संचालन और जल आपूर्ति सुनिश्चित करना अत्यंत आवश्यक है।

सिंचाई मंत्री सुरेश सिंह रावत ने जिले के विकास और किसानों के हितों के प्रति अपनी प्रतिबद्धता दोहराते हुए जनहित से जुड़े मुद्दों के समाधान के लिए सकारात्मक आश्वासन दिया। उन्होंने कहा कि राज्य सरकार किसानों के हितों और ग्रामीण क्षेत्रों के विकास को सर्वोच्च प्राथमिकता दे रही है तथा सिंचाई सुविधाओं को और अधिक सुदृढ़ बनाने के लिए निरंतर कार्य किया जा रहा है।

सुशील जोशी ने मंत्री के प्रति आभार व्यक्त करते हुए कहा कि प्रदेश सरकार के नेतृत्व में किसानों और ग्रामीण क्षेत्रों के विकास के लिए प्रभावी कदम उठाए जा रहे हैं। उन्होंने विश्वास जताया कि हनुमानगढ़ जिले से जुड़े मुद्दों का शीघ्र समाधान होगा और इससे किसानों को प्रत्यक्ष लाभ मिलेगा।

उन्होंने कहा कि भाजपा युवा मोर्चा जनहित और किसान हित से जुड़े विषयों को लगातार सरकार तक पहुंचाने का कार्य कर रहा है तथा भविष्य में भी क्षेत्र की समस्याओं के समाधान के लिए सक्रिय भूमिका निभाता रहेगा।

इस अवसर पर क्षेत्रीय विकास, जल संरक्षण और कृषि क्षेत्र को मजबूत बनाने को लेकर भी सकारात्मक चर्चा हुई, जिससे हनुमानगढ़ जिले के किसानों और ग्रामीण नागरिकों को भविष्य में बेहतर सुविधाएं मिलने की उम्मीद है।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.